

لسانیات ایک تاریخی جائزہ

احسان الحق

انسانی شخصیت میں زبان ایک اہم مظہر کی حیثیت رکھتی ہے لہذا جس طرح انسان ابتداء ہی سر اپنے گرد پھیلی ہونی کائنات پر غور و فکر کر رہا ہے، اسی طرح اس کے اندر پھیلی ہونی کائنات بھی اسکی توجہ کا مرکز ہے۔ جس کے عجائبات گونا گون اور جس کے اسرار لامتناہی ہیں۔ زبان بھی انہی اسرار میں سر ایک ہے۔ ارشاد باری ہے کہ : „وَفِي أَنفُسِكُمْ أَفْلَأُ تَبْصُرُونَ“ - (۱) اور تمہارے نفس میں نشانیاں ہیں، تم غور و فکر نہیں کرتے؟ اور یہ ارشاد کہ „سُنْرِيْهُمْ آيَا تَنَاؤ فِي الْآفَاقِ وَ فِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ“ - (۲) ہم ان کو اپنی نشانیاں آفاق و انفس میں دکھائیں گے۔ تاکہ حق ان کے لئے واضح ہو جائے۔ زبان بھی انہی نشانیوں میں سر ایک ہے۔ „وَمَنْ آتَيْتَهُ خَلْقَ السَّمَاوَاتِ وَالْأَرْضِ وَ اخْتِلَافَ السَّنَنِكُمْ وَالْوَانِكُمْ“ - (۳) اور اس کی نشانیوں میں آسمان اور زمین کی پیدائش اور تمہاری زبانوں اور رنگوں کا اختلاف ہے۔ اور „فَوَرَبَ السَّمَاءُ وَالْأَرْضُ أَنَّهُ لَحْقٌ مِثْلُ مَا أَنْتُمْ تَنْظَقُونَ“ - (۴) پس قسم ہے آسمان و زمین کے رب کی کہ وہ بیشک حق ہے (اسی طرح) جس طرح تم بولتے ہو۔ انسان کے علاوہ حیوانات میں باہمی رابطہ، زبان کے درجے تک پہنچا ہوا نہیں بلکہ وہ انسان کے مقابلے میں انتہائی ناقص ہے۔ اللہ تعالیٰ نے انسان کے اس رابطہ کو،،بیان“ سے تعبیر فرمایا۔،،خلق الانسان علّمَهُ البیان“ - (۵) انسان کو پیدا کیا اور اسے بیان سکھایا۔

چنانچہ علمائی لغت اور فلاسفہ صدیوں سے ان اسرار سے پرده اٹھانے کی کوشش میں مصروف ہیں جو انسانی زبانیں اپنے دامن میں لیجھ ہوئے ہیں۔ یہ بنیادی سوالات ہمیشہ ہی سے موضوع بحث رہے ہیں کہ روئی زمین پر انسان کب سے آباد ہے اور کیا انسانی زبان کی ایک ہی اصل ہے؟ یا وہ کتنی اصلیں رکھتی ہے۔ اس کی ابتداء کیسے ہوئی اور کیسے پہلی؟ اور پھر اس میں تغیرات کس طرح سے آئے؟ زبانوں کے کتنے خاندان ہیں اور کون کونسی زبانیں کس کس خاندان سے تعلق رکھتی ہیں؟ نیز یہ کہ دنیا میں زبانوں کی تعداد کتنی ہے؟ اور صدیوں کے پہلاو پر ایک زبان میں صوتی، صرفی و نحوی اور دلالت الفاظ کے اعتبار سے کیا کیا تغیرات آتے ہیں؟ لہجات کیسے وجود میں آئے ہیں؟ معاشرہ کا زبان پر اور زبان کا معاشرہ پر کیا اثر پڑتا ہے؟ معاشرے کے مختلف طبقات کی زبانوں میں فرق کی کیا نوعیت ہے؟ انسانی زبان اور فکر کا آپس میں کیا تعلق ہے؟ بعض کے ہان زبان کا اکتساب کس طرح سے ہوتا ہے؟ اور کیا تعدد لغات سے نجات حاصل کر کر ایک عالمی زبان وجود میں لاتی جا سکتی ہے یا نہیں؟

یہ اور اس قسم کے سینکڑوں سوالات انسانی غور و فکر کے لیے مہمیز کا کام دیتے رہے ہیں۔ انسان نے ان مسائل پر کب سے غور و فکر شروع کیا۔ ظاہر سی بات ہے کہ کتابت کی ایجاد سے پہلے اس میدان میں غور و فکر کا پتہ لگانا دشوار ہے البتہ اس سلسلہ کی پہلی کتاب سنسکرت کے قواعد پر پانیں^(۱) نے چوتھی صدی قبل مسیح میں واضح دینی مقاصد کے پیش نظر لکھی۔ اس کتاب میں اس نے سنسکرت کے صوتی، صرفی و نحوی نظام کو نہایت خوبی سے واضح کیا۔ اس کتاب کا انکشاف علمائی یورپ نے انیسویں صدی عیسوی

میں کیا۔ اس انکشاف سے سنسکرت کا تعلق یورپی زبانوں سے واضح ہوا اور تقابلی لسانیات کے لیے زبردست تعریک پیدا ہوئی۔ جس نے انیسویں اور بیسویں صدی میں مقبولیت پائی۔ اس کتاب کے مطالعہ سے یہ بات بھی ظاہر ہوئی کہ باوجود یہ اہل یونان اور رومی لسانیات نے آگاہ تھر لیکن ان کے ہاں پانیتی کی کتاب کے درجہ کی کوئی کتاب نہیں ملتی۔ غالباً اس کا سبب قدیم یونان کا فلسفہ سے شغف تھا۔ انہوں نے لغت کی طرف بھی فلسفیانہ نقطہ نظر کے ساتھ توجہ کی۔ چنانچہ لغت کے سلسلے میں اہم مسئلہ جو علمائی یونان نے اٹھایا اور جس کے اثرات سے معاصر لغوی تحقیقات بھی نہ بچ سکیں، وہ یہ تھا کہ زبان فطری چیز ہے یا سماجی علامت ہے۔ افلاطون کا خیال یہ تھا کہ زبان فطری مظہر ہے اور کلمات اور ان کی آوازیں ایسے اجزاء ہیں جو اپنے معانی سے الگ نہیں ہو سکتے۔ جبکہ ارسطو کے مکتب فکر کی رائے یہ تھی کہ زبان سماج کا مظہر ہے اور کلمات اور ان کی آوازیں رمزی اصطلاحات ہیں جن کا کوئی طبیعی یا راست تعلق معانی کے ساتھ نہیں ہے۔ چنانچہ پہلا مکتبہ فکر،،تو قیفیہ،، مشہور ہوا، جبکہ دوسرا،، اصطلاحیہ یا تواضعیہ،، کھلا یا۔ نظریہ تو قیفیہ کے مطابق زبان وحی اور عطیہ الہی ہے۔ (۱)

جهان تک قدیم یونانی زبان کے قواعد کا تعلق ہے تو اہل یونان حیرت انگیز طور پر پیچھے رہ گئے۔ لہٰذا قبل مسیح میں انہوں نے اس طرف توجہ کی اور اسکے بعد ان کی دیکھا دیکھی رومی بھی اس میدان میں آئے اور ہر دو نے اپنی زبانوں کے قواعد وضع کئی جو کہ فصیح زبان کی ترجمانی کرتے تھے نہ کہ اس زبان کی جو اس دور میں عام لوگوں میں مستعمل تھی۔ اسی وجہ سے یہ قواعد،،معیاری قواعد،، کھلائے۔ جو صدیوں تک غیر متغیر رہے اور اس زبان کے

عکاس رہ جو مٹ چکی تھی - ان قواعد کی دوسری خامی یہ تھی کہ یہ صرف رومیوں اور یونانیوں کی اپنی معیاری زبان کی حد تک محدود تھی - دوسری زبانوں کی طرف انہوں نے توجہ نہیں کی تھی ، چنانچہ یورپ میں جدید زبانوں پر یہ قواعد بعینہ منطبق کر دیئے گئے - حالانکہ ان زبانوں اور ان قدیم قواعد میں کوئی ہم آہنگی نہ تھی -

عربوں نے عربی زبان کی طرف قرآن کی زبان ہونے کی بنا پر توجہ کی - چنانچہ لسانیات کے مطالعہ نے ان کے ہاں خوب فروغ پایا اور وہ بھی اس معركہ میں شریک ہوئے جو زبان کی نشوونما اور اس کی اصل کے بارے میں یونانیوں کے ہاں برپا تھا - عرب علماء دونوں مکاتیب فکر (ارسطو اور افلاطون) سے متأثر ہوئے - چوتھی صدی ہجری میں ابن فارس^(۸) نے زبان کے بارے میں نظریہ توفیقی کا دفاع کیا اور اس آیت سے استشهاد کیا کہ „وعلم آدم الاسماء كلها“، اور آدم کو اس نے تمام نام سکھائے - (یعنی لفت عطیہ الہی ہے) لیکن اس نظریہ کی مخالفت کا علم مشہور عالم لفت ابن جنی^(۹) نے اٹھایا - انہوں نے دعویٰ کیا کہ زبان نہ تو وحی ہے اور نہ ہی خدا کی نہماں ایسی ہوئی کوئی چیز - بلکہ یہ اصطلاحاً اختیار کردہ اور وضع کردہ ہے - (مراد ہے نظریہ تواضعیہ یا اصطلاحیہ) اور آیت مذکورہ میں علم سے مراد قدرت کلام و تسمیہ (نام رکھنے کی صلاحیت) ہے - زبان کی تشکیل و ارتقاء اور اسکی تفصیلات کو انسان کی مقدرت لغوی پر چھوڑ دیا گیا ہے - تاہم اس نظریہ کے باوجود ابن جنی ، صوتی علامتوں، (Sound Sybolism) کے نظریہ کا قائل ہے - جس سے مراد یہ ہے کہ زبان میں صوت ایک اظہاراتی (تعبیری) قیمت رکھتی ہے اور ہر آواز اپنی ذات میں مخصوص معنویت لیتے ہوئے ہے - اس نظریہ سے ابن جنی نے اپنی کتاب

،،الخصائص“ میں ایک کامل باب میں بحث کی ہے جس کا عنوان ہے
،،باب فی تصاقب الالفاظ تصاقب المعانی“ (باب الفاظ کم طمطراق
میں معانی کا طمطراق) (۱۰)

یہ لغت کرے بارے میں عام ابحاث کا پہلو تھا۔ جہاں تک عربی زبان کے قواعد کا تعلق ہے تو سیبیویہ (۱۱) نے دوسری صدی ہجری (۸ وین صدی عیسوی) میں زبان کی زبردست خدمات انجام دیں ، کی مشہور کتاب „الكتاب“ بعد میں آنے والے لغویں کا مرجع رہی - سیبیویہ نے عربی زبان کا مطالعہ (Descriptive) وصفی انداز میں کیا اور اس کا کام پانیبی کرے کام سے بڑی حد تک مشابہ ہے اسکے باوجود وہ ارسٹو کی منطق اور یونان کی لسانیاتی تحقیقات سے متأثر ہوئے بغیر نہ رہ سکا - چنانچہ وہ قواعد کی تشریح و توضیح میں قیاس و تعلیل سے کام لیتا ہے اور انہیں „منهجی“ (Methodological) غلطیوں کا مرتكب ہوتا ہے جس کرے یونانی و رومی علمائے لسانیات مرتكب ہوئے - (۱۲) اس نے پہلی تین صدیوں کی زبان کا مطالعہ کیا اور اس پر قواعد کی اساس رکھی - اسی طرح اس نے مختلف عربی لهجات کو بھی بیان کیا اور ان کے لیے مشترکہ قواعد وضع کرنے کی کوشش کی - سیبیویہ کا اسلوب اس کی کتاب میں عام طور پر وصفی (Descriptive) تھا - مگر بعد کرے لغویں نے اپنے عصر کی زبان کو نظر انداز کیا اور اس سے استشهاد کی بجائے سیبیویہ کے استشهاد کی تقلید کی اور اس کے قواعد کو معیاری قواعد قرار دیا اور کوشش کی کہ مختلف زبانوں میں جو کچھ بھی لکھا اور کہا جائز وہ انہی قواعد کے مطابق ہو - بھی صورت حال قرون وسطی میں یورپ میں رہی - لسانی تحقیق جمود کا شکار ہو گئی اور لاطینی زبان ہی غالب زبان کی حیثیت اختیار کر گئی - کیونکہ وہ دین و شفاقت کی زبان تھی - روز مرہ کی زندگی میں اس کا کوئی دخل نہ تھا -

جیسے ہی یورپ میں نشأہ ثانیہ کا آغاز ہوا اور علم و فکر کی دنیا میں انقلاب کروئیں لینے لگا۔ لسانیات کر میدان میں بھی تحقیق جدید کی راہیں کھلیں۔ اٹھارویں صدی میں جن مفکرین نے اس میدان میں اہم خدمات انجام دیں، ان میں روسو (۱۲) (فرانس سر) اور هرڈر (۱۳) (جرمنی سر) مشہور ہونے۔ ان مفکرین نے زبان کی ابتداء کرے بارے میں نظریہ اصطلاحیہ کی تائید کی اور اس کا بھرپور دفاع کیا۔ پھر تاریخی اور تقابلی لسانیات کا آغاز ہوا اور انیسویں صدی میں ان تحقیقات کا دائرہ بہت وسیع ہو گیا۔ زبانوں کے صوتی تغیرات کی تحقیق اور عام قوانین کا استنباط کیا جانے لگا۔ بیسویں صدی کے نصف اول میں لسانیات کی دنیا کا عظیم مفکر فرد یناڑ ڈلی سو سیر (جو سوئزر لینڈ کا باشندہ اور لسانیات کی تحقیق جدید کا بانی ہے)۔ نے اپنی مشہور کتاب (Course of Linguistique Generale) „مدخل لسانیات عام“ لکھی۔ جس میں اس نے زبانوں کی وصفی تحقیق پر زور دیا۔ اس کے نزدیک تقليدی قواعد ان زبانوں کے لئے وضع کئے گئے تھے جو عملاً موجود نہ تھیں اور اسکی بنیاد وہ زبان تھی جو ادبی اور دینی کتب میں موجود تھی اور جو صحیح و غلط کا معیار سمجھی جاتی رہی۔ پھر ان قواعد میں زبان کے صوتی پہلو کو نظر انداز کر دیا گیا تھا اور زبان کا کوئی مکمل تصور پیش نظر نہیں رکھا گیا۔ ڈی سو سیر نے تمام زبانوں کی ایک گرامر کا نظریہ (Universal Grammar) پیش کیا جس پر ہم عصر محققین نے تائید اور رد میں دلائل دیئے۔ مختصر یہ کہ موجودہ صدی کا نصف اول لسانیات میں جس اسکول سے ممتاز ہوا وہ، وصفی تشکیلی لسانیات کا اسکول۔ اور پھر پوری دنیا میں توجہ کا مرکز بنا۔ اس اسکول کی شہرت

کی بنیاد بلو مفیلڈ (15) کی مشہور کتاب (Language) „زبان“ ہے۔ جبکہ اس صدی کے نصف تانی میں اس نظریہ کے رد عمل میں جو نظریہ وجود میں آیا وہ نوم چومسکی (16) کا،،قواعد تحویلیہ“ کا نظریہ تھا۔ جس میں اس نے اپنے پیشوں محققین پر کاری ضرب لگائی اور آج تک لسانیات کے موضوع پر جو کچھ لکھا جا رہا ہے اس پر چومسکی کے افکار کی چھاپ ہے۔ لسانیات کے میدان میں نوم چومسکی کی کتاب،،تراکیب نحویہ“ (Syntactic Structures) نے پر پناہ شہرت حاصل کی۔ یہ کتاب ۱۹۵۷ء میں چھپی۔ اس میں چومسکی نے دی سو سیر کی تقسیم،،لغت“ اور،،کلام“ کو ملحوظ رکھا اور لغت (Competence) کی تعبیر اس طرح سر کی کہ یہ وہ قدرت ہے جو ایک معاشرہ کے ہر فرد میں پائی جاتی ہے۔ اس کی بدولت وہ ایسے جملے تخلیق کرتا ہے جو اس نے پہلے کبھی نہیں سنئے ہوتے زبان کے اس ملکہ کو وہ معرفت لغوی کا نام دیتا ہے اور اس کے نزدیک اس معرفت کی بنیادیں وہ صرفی و نحوی قواعد ہیں جو الفاظ کو ایک دوسرے سے مربوط کر کر جملہ بناتے ہیں۔ دوسرے لفظوں میں اس کے نزدیک لغت اور کلام میں فرق یہ ہے کہ کلام عمل کا نام ہے اور لغت اس عمل کی حدود، کلام ایک رویہ ہے اور لغت اس رویہ کا معیار، کلام ایک حرکت ہے اور لغت اس حرکت کا نظام، کلام بول کر سنا جا سکتا ہے اور لکھ کر دیکھا جا سکتا ہے جبکہ زبان کلام میں غور و فکر سے سمجھی جا سکتی ہے۔ کلام منطق و مکتب ہوتا ہے، جسے کتب قواعد اور معاجم وغیرہ میں موصوف کا درجہ حاصل ہے۔ کلام کبھی صرف فرد کا عمل ہو سکتا ہے، جبکہ لغت صرف اجتماعی وجود رکھتی ہے۔

چومسکی جملوں کی معنوی توضیح کے لیے معروف قواعد کے علاوہ،،قواعد تحویلیہ“ (Transformational Rules) کا تصور پیش کرتا ہے۔

جن کا تعلق جملہ کی اس باطنی ترکیب سے ہوتا ہے جس میں معانی پنهان ہوتے ہیں - اس کے نزدیک ہر ترکیب، لغوی ظاہری (Surface) کا ایک، باطنی وجود (Deep Structure) ہے اور یہی باطنی وجود جملہ کی معنوی کیفیت پر دلالت کرتا ہے۔ تمام صرفی و نحوی و صوتی قواعد ایک ترکیب باطنی کو ترکیب ظاہری کا وجود بخشندر ہیں -،،قواعد تحولیہ،، میں اس اعتبار سے چومسکی کا موقف لغوین کے قریب ہو جاتا ہے۔ جنہیں اسکے پیشہ ولسانیات کے وصفی تشکیلی اسکول نے نظر انداز کر دیا تھا -

چومسکی کے نظریات عام ہونے کے بعد لسانیات کا موضوع بہت وسیع ہو گیا اور یہ علم اجتماعی تحقیق کا مرکز بن گیا - سوشیالوجی (اجتماعیات) سوشنل سائیکالوجی (اجتماعی نفسیات) اور علم الاجناس کے ماهرین نے اس علم کی طرف توجہ کی - یہاں تک کہ اس علم کی ہر شاخ خود ایک موضوع بن گئی - ترقی یافته ممالک کی جامعات میں یہ علم اعلیٰ تعلیمی اسناد کے ساتھ مخصوص ہے علماء عرب میں یہ علم مختلف اصطلاحات کے ساتھ پہنچانا جاتا ہے - بعض کے نزدیک یہ علم اللّغہ ہے - ایک گروہ اسر اللسانیات سے تعبیر کرتا ہے - دوسرا اسر فقه اللّغہ کا نام دیتا ہے - اگرچہ فقه اللّغہ اس کے لیے موزوں نہیں ہے - کیونکہ اس کا تعلق تحریر شدہ زبان اور نصوص کی تحقیق اور زبان کے تاریخی علم سے ہے اور یہ انگریزی اصطلاح (Philology) کے قریب ہے -

ڈاکٹر سبزواری لکھتے ہیں کہ :

،،قدیم زمانے میں لسانیات کو گرامر (صرف و نحو) یا علم اللّغہ یعنی علم اللسان کہا جاتا تھا۔ اس وقت یہ علم سادہ اور اپنی عمر کی ابتدائی منزل میں تھا۔ اسکے مسائل گرامر اور لغت

کر مسائل و مباحث سر گذشتہر - حد فاصل نہ ہونے کی وجہ سے ان کے درمیان امتیازی خط نہیں کھینچا جا سکتا تھا - لسانیات نے ایک قدم آگئے رکھا اور گرامر کی چھار دیواری توڑ کر باہر آئی تو اسکا نام علم اللّغہ کی جگہ فقه اللّغہ (زبان کا فلسفہ) قرار پایا - آج ہم گرامر کے اس اگلے قدم کو لسانیات کہتے ہیں - لسانی مسائل کا پہلا قدم گرامر تھا دوسرا قدیم زبان میں فقه اللّغہ اور جدید زبان میں لسانیات ہے » - (۱۸) یہاں ڈاکٹر صاحب کا جدید لسانیات کے لیے فقه اللّغہ کی قدیم اصطلاح کا استعمال محل نظر ہے - کیونکہ فقه اللّغہ کا تعلق تحریر شده زبان ، نصوص کی تحقیق اور زبان کے تاریخی علم سے ہے - (جیسا کہ ہم لکھ چکے) اور جدید لسانیات کے لیے اس اصطلاح کا استعمال اس کے اصل معنی اور مدلول کو نظروں سے اوچھل کر دے گا۔

لادو نے لسانیات کی تعریف یوں کی ہے :

"Linguistics is the science that describes and classifies languages. The linguist identifies and describes units and patterns of the sound system, the words and morphemes and the phrases and sentences, that is, the structure of language".

ڈاکٹر سبزواری لسانیات کی وضاحت مزید یوں فرماتے ہیں : (۱۹)
 ،،لسانیات زبان کی تنقید ہے اور اگر تنقید تخلیق ہے تو لسانیات کو بھی تخلیق کی ایک صنف قرار دینا ہو گا - مشہور ماہر لسانیات میکس مولر نے گرامر اور لسانیات پر بحث کرتے ہوئے لکھا ہے کہ ان میں „کیا“ اور کیوں کا فرق ہے - گرامر کیا ہے اور لسانیات ،،کیوں“ - (۲۰)

ڈاکٹر زور، جان پیل کرے حوالی سے لکھتے ہیں :

„جان پیل نے ۱۸۷۶ء میں لکھا تھا کہ جس طرح کوئی ماہر نباتات پہلوں کا تجزیہ کرتا ہے۔ ایک لسانیاتی ماہر ہر لفظ کر نکڑے نکڑے کر کر دیکھتا ہے تاکہ وہ معلوم کرے کہ وہ کن اجزاء سے مرکب ہے اور ان اجزاء کا ایک دوسرے سے کیا تعلق ہے“ (۲۰)

اس ساری بحث سے یہ بات واضح ہو گئی کہ لسانیات کرے علم کرے تحت ان تمام مسائل سے بحث کی جاتی ہے جن کا تعلق کسی نہ کسی حیثیت سے ایک زبان کے ساتھ ہوتا ہے۔ مثلاً تمام بولی جانی والی آوازیں یا سنی جانی والی آوازیں، الفاظ، تراکیب، معانی وغیرہ کا مطالعہ اور پھر ان لسانیاتی مظاہر پر اثر انداز ہونے والے نفسیاتی، حیاتیاتی اور سماجی عوامل کے اثرات کا جائزہ اس علم کرے تحت لیا جاتا ہے۔ اس سارے عمل میں استقرا و استنتاج کے جدید اسالیب اختیار کیجئے جاتے ہیں اور نتائج تک پہنچنے کے لیے دیگر علوم، مثلاً ریاضیات و منطق، علم الاعضاء، علم النفس اور علم الاجتماع وغیرہ سے مدد لی جاتی ہے۔ لسانیات در حقیقت مختلف علوم کا مجموعہ ہے جس کا هدف انسان کے لسانیاتی مظاہر کا مطالعہ کرنا ہے۔

لسانیات کی اہم شاخیں

ماہرین لسانیات کو دو بنیادی شاخوں میں تقسیم کرتے ہیں :

۱۔ نظری لسانیات - (۲) تطبیقی لسانیات -

بعض کر نزدیک علم الاصوات تیسری شاخ ہے لیکن صحیح رائے یہ ہے کہ علم الاصوات کا مطالعہ نظری لسانیات کے تحت کیا جاسکتا ہے۔ کیونکہ اصوات بھی انسان کے لسانیاتی نشاط کی عکاسی کرتی ہیں اور بالآخر علم الاصوات کے ڈانڈے علم صرف و نحو سے

جا ملتے ہیں۔ لسانیاتی تقسیم کرے اس اتفاق کرے باوجود بعض مرتبہ نظری و تطبیقی پہلو ایک دوسرے سے اس طرح وابستہ ہوتے ہیں کہ ایک کا وجود دوسرے کا مرهون منت ہوتا ہے۔ مثلاً مفردات کا مطالعہ (Morphology) اور معانی کی تحقیق (Semantics) دونوں نظری علوم ہیں جنہیں علم الالفاظ (Lexicology) کہا جاتا ہے۔ مگر انہیں سے متعلق علم معاجم (Lexicography) تطبیقی لسانیات کرے تحت آتا ہے۔

۱ - نظری لسانیات : (Theoretical Linguistics) اس عنوان کرے تحت درج ذیل علوم سے بحث کی جاتی ہے۔
 (۱) علم الاصوات (۲) علم القواعد (۳) تاریخی لسانیات
 (۴) علم الدلالۃ

۱ - علم الاصوات (Articulatory Phonetics)
 اس علم کرے تحت حروف کے مخارج اور اعضائی نطق کا مطالعہ کیا جاتا ہے۔ علم اصوات سمعی (Acoustic Phonetics) سمعی اصوات کے علم سے مراد آواز کی لہروں کا ہوا سے گزر کر سامع کرے کان تک اسکی وصولی اور اس عمل کے جملہ موثر عوامل کا تجزیہ ہے۔ اس طرح زبان میں اصوات (آوازوں) کے کردار (Phonology) کا مطالعہ بھی اس علم کا موضوع ہے۔

۲ - علم القواعد (Grammar)
 اس کے دو حصے ہیں۔ (۱) علم الصرف (Morphology) جس میں کلمہ کی بناؤٹ یا دوسرے لفظوں میں معنی کرے حامل یونٹوں کا مطالعہ کیا جاتا ہے۔

(۲) علم النحو (Syntics) جس کا موضوع جملہ، شبہ جملہ یا

اس کی اقسام ہیں یا دوسرے لفظوں میں اس علم میں „نظم کلام“ کا مطالعہ کیا جاتا ہے۔

۳ - تاریخی لسانیات (Historical Linguistics)

لسانیات کی اس شاخ کے تحت زبانوں کا ارتقا، ان کے خاندانوں کا مطالعہ اور ملتی زبانوں کی باہمی مناسبت اور ان کے درمیان مشابہت کے اسباب اور اختلاف کا جائزہ لیا جاتا ہے۔

۴ - علم الدلالۃ (Semantics)

اس علم میں لسانیاتی رموز اور ان کی دلالت سے بحث کی جاتی ہے اور الفاظ کے معانی کا تاریخی ارتقاء واضح کیا جاتا ہے۔

۵ - تطبیقی لسانیات (Applied Linguistic)

لسانیات کے اس عنوان کے تحت درج ذیل علوم سے بحث کی جاتی ہے :

۱ - نفسیاتی لسانیات (Psycholinguistics)

نفسیاتی لسانیات کا موضوع بچوں اور بالغوں میں مادری زبان کا اکتساب ہے اور اکتساب کے اس عمل کے دوران بچے پر جو حیاتیاتی، نفسیاتی اور سماجی عوامل اثر انداز ہوتے ہیں ان کا مطالعہ کرنا ہے۔ اسی طرح اجنبي زبانوں کی تعلیم میں اثر انداز ہونے والے داخلی و خارجی عوامل کا جائزہ بھی اس عنوان کے تحت لیا جاتا ہے۔ مزید برآں کلام اور نطق کے عیوب کے اسباب کا کھوج بھی نفسیاتی لسانیات ہی کا موضوع ہے۔

۲ - سماجی لسانیات (Sociolinguistics)

لسانیات کی یہ شاخ معاشرہ پر زبان کے اثرات کا جائزہ

لیتی ہے۔ جغرافیائی لہجات بھی اس کا موضوع ہیں۔
معاشرے کے مختلف طبقات کی زبان اور لسانیاتی اختلاط
سرے بھی یہ بحث کرتی ہے۔ اس علم کا اہم میدان
لسانیاتی منصوبہ بندی ہے۔ جس میں مختلف مسائل
جیسے کتابت کا نظام، سرکاری زبان کا تعین اور اس
کی ترقی و بقا کے طریقوں سرے بحث کی جاتی ہے۔

- ۳۔ مشینی لسانیات (Computational Linguistics)

لسانیات کی اس شاخ کے تحت لسانیاتی معلومات کی
کمپیوٹر میں تجزیں کی جاتی ہے اور پھر لسانی مطالعہ
کے لیے وقت ضرورت اس الکترونی دماغ کو حرکت دی
جاتی ہے۔ اس علم کا اہم موضوع خود کار ترجمہ کا
نظام ہے۔

معاجم کی تدوین :

تطبیقی لسانیات کی یہ شاخ لغات کی تدوین سے متعلق ہے۔ یہ
لغات مختلف اصولوں پر تیار کی جاتی ہیں۔ کیونکہ یہ کبھی یک
لسانی ہوتی ہیں اور کبھی دو لسانی مثلاً (اردو - عربی) اور کبھی
کئی لسانی مثلاً اردو - عربی ، انگریزی وغیرہ ۔

تعلیم اللغات :

تطبیقی لسانیات کی یہ شاخ سب سر اہم ہے اسلئے کہ بعض
علمائے لسانیات تطبیقی لسانیات سے مراد صرف زبانوں کی تدریس
(خاص طور پر اجنبی زبانیں) لیتے ہیں۔ اس عنوان کے تحت تمام وہ
امور جن کا تعلق کسی طرح سے بھی زبانوں کی تدریس سے ہوتا ہے
زیر بحث آتے ہیں۔ مثلاً نفسیاتی ، سماجی اور تدریسی مشکلات ،

تدریس کر جدید طریقہ اور رجحانات ، مددگار تعلیمی وسائل معلمین کی تیاری اور نصاب کی تدوین وغیرہ - (۲۱) مندرجہ بالا فروع کر علاوہ بعض مغربی جامعات میں اس کے علاوہ درج ذیل امور سے خاص طور پر بحث کی جاتی ہے۔
قابلی لسانیات اور تحلیل اخطاء :

اس عنوان کے تحت مختلف زبانوں کا مقابلہ کیا جاتا ہے اور ان نکات کو خاص طور پر موضوع بنایا جاتا ہے جو ایک اجنیبی زبان کی تدریس میں طالب علم کے لیے رکاوٹ ثابت ہوتے ہیں۔ اس کے ساتھ ساتھ یہ علم طالب علم کی لسانی غلطیوں کا علمی تجزیہ بھی کرتا ہے اور ان اسباب کا کھوج لگاتا ہے جس سے طالب علم غلطی کا مرتكب ہوتا ہے۔

قابلی لسانیات کی ابتدا اس وقت سے ہونی جب یونانی اور لاطینی زبانوں کا ایک مشترک مأخذ تلاش کرنے کے خیالات یورپ کے علماء میں بار بار پیدا ہوتے اور اکثر یہ بات ثابت کرنے کی ناکام کوششیں کی گئیں کہ ان کا مأخذ عربی زبان ہے۔ آخر کار ایک انگریز فاضل جونس (Jones) نے ۱۸۶۱ء میں اپنی لسانی تحقیقات کے نتائج شائع کیئے جن سے لاطینی ، یونانی ، گوتھک ، سنسکرت اور کلٹک زبانوں کے اشتراک مأخذ پر روشنی پڑتی ہے۔ (۲۲) موجودہ صدی کے نصف ثانی میں مشی گن یونیورسٹی امریکہ کے اساتذہ ان تحقیقات کا ہراول دستہ ہیں۔ اس سلسلہ میں امریکہ میں مرکز تطبیقی لسانیات قائم ہوا۔ جسکی نگرانی میں انگریزی زبان کا ہسپانوی ، ایالیں اور جمن کے ساتھ مقابلہ کیا گیا۔ اور اس بات پر زور دیا گیا کہ طلبہ کے لیے اجنیبی زبانوں کے امتحانات ان کی مادری زبانوں کے ساتھ مقابلہ کی بنیاد پر منظم کیجیے جائیں۔ اس طرح سے یہ

علم زبانوں کی تدریس کے عملی میدان میں داخل ہو گیا۔ اسی زمانے میں تحلیل اخطا (Error Analysis) کا نظریہ وجود میں آیا۔ جس کی اساس یہ دعویٰ تھا کہ تحلیل تقابلی کے نتیجہ میں ضروری نہیں کہ ان تمام مشکلات کا احاطہ کر لیا جائے جو ایک اجنبی زبان سیکھنے والے طالب علم کو پیش آتی ہیں۔ کیونکہ تحلیل تقابلی کی بنیاد علم نفس کے اصطلاح میں لغوی تداخل (Linguistic Interference) اور انتقال تجربہ (Transfer of Experience) ہے۔ جبکہ ایک طالب علم کی لسانیاتی مشکلات ان دو امور پر منحصر نہیں بلکہ اسلوب تعلیم، لغوی نمو اور مطلوبہ زبان کی ساخت اور اس قسم کے دیگر امور ایک زبان کے سیکھنے کے عمل پر اثر انداز ہوتے ہیں۔ نظریہ تحلیل اخطا کے داعیوں کے مطابق یہی وہ نظریہ ہے جس سے طلبہ کی لسانیاتی مشکلات کا احاطہ کیا جا سکتا ہے۔ مگر حقیقت یہ ہے کہ دونوں نظریات میں کوئی باہمی تعارض نہیں۔ دونوں طریقوں کا استعمال زبان کی تدریس میں مفید ثابت ہو سکتا ہے۔ (۲۳)

تقابلی لسانیات کیوں؟

مشہور ماہر لسانیات لاؤ نے کہی لسانیاتی امتحانات کے ذریعے یہ ثابت کیا ہے کہ اجنبی زبان کی سہولت اور صعوبت کا راز مادری زبان کے ساتھ اسکے تقابل میں مضمرا ہے۔ لسانیاتی تقابل کی ضرورت دراصل زبانوں کے درمیان گھرے روابط اور اشتراک کی بنا پر پیش آتی ہے۔ کیونکہ ایک زبان کی غلطیاں دوسری زبان کے توسط سے ہوتی ہیں، جسکا لسانیاتی مزاج پہلی زبان سے مختلف ہوتا ہے۔ اور اس کا عکس بھی درست ہے کہ ایک زبان کا علم دوسری کے

سیکھنے میں معاون ہوتا ہے۔ خاص طور پر جب اصلی زبان اور مطلوبہ (هدف) زبان میں گہری مماثلت ہو۔ زبانوں کے اسی اشتراک و اختلاف کو واضح کرنے کے لیے تقابلی لسانیات کی ضرورت پڑتی ہے تاکہ زبانوں کے باہمی تشابہ اور تخلاف کی بنا پر سر زد ہونے والی غلطیوں سے بچا جا سکے اور سہولتوں سے فائدہ اٹھایا جا سکے۔ تقابلی لسانیات کی روشنی میں زبان کی نصابی کتب کا بھی جائزہ لیا جا سکتا ہے کہ کیا ایک کتاب لسانیاتی اشتراک و اختلاف میں پیدا ہونے والی سہولتوں اور مشکلات کا احاطہ کرتی ہے یا نہیں۔ اور اگر یہ تقاضہ پورا نہ ہو تو نیا تعلیمی مواد اس علم کی روشنی میں تیار کیا جا سکتا ہے۔ تمرینات مرتب کی جا سکتی ہیں۔ جو یہ تقاضہ پورا کرتی ہوں۔ یہ لسانیاتی تقابل اصوات، قواعد، مفردات (ذخیرہ الفاظ) میں کیا جاتا ہے۔ جبکہ زبانوں کے باہمی ثقافتی اختلافات کی بنا پر ثقافتی اعتبار سے تقابلی مطالعہ اپنی جگہ منفرد اہمیت رکھتا ہے۔

لادو نے تقابلی مطالعہ کی اہمیت یوں واضح کی ہے :

"Of special interest to the language teacher is . contrastive linguistics, which compares the structures of two languages to determine the points where they differ. These differences are the chief source of difficulty in learning a second language.

The linguist takes up each Phoneme in the native language and compares it with the phonetically most similar ones in the second language. He describes their similarities and differences. He takes up the sequences of Phonemes and does likewise. Morpheme and syntax patterns are also

compared and the differences described. The results of these contrastive descriptions form the basis for the preparation of language texts and tests, and for the correction of students bearing a language".(24)

حوالی

- ١ القرآن ، الذاريات - ٢١
- ٢ حم سجده ، ٥٣
- ٣ الرّوم ، ٢٢
- ٤ الذاريات ، ٢٢
- ٥ الرحمن ، ٣ - ٣
- ٦ پانینی : دنیا کا بہلا معلوم عالم لسانیات ، سنسکرت کی قواعد کا مصنف ، جو دنیا کی قدیم ترین گرامر ہے۔ پیدائش ، چوتھی صدی قبل مسیح۔
- ٧ تالیف خرماء : اضواء على الدراسات اللّاوية المعاصرة : (الکویت ، مطابع البقہ) ١٩٨٤ ، ص - ٩٠
- ٨ ابو الحسن احمد بن فارسی المتوفی ٣٩٥ ، چوتھی صدی ہجری کے نصف آخر کا مشہور لغوی لغت کی مشہور کتاب مکاہیسیں اللّه ، اور ،،المجلل، کے علاوہ تو کیا چالیس کتابوں کا مصنف۔
- ٩ ابن جنی : ابو الفتح عثمان ابن جنی ، المتوفی ٣٩٢ ہـ نحو ، لغت اور عربی علم الاصوات کا امام (حاشیہ)
- ١٠ ابن جنی : الخصائص ، الجزء الثاني ص - ٥٩ (دارالکتب ، القاهرہ) ١٩٥٢
- ١١ عمرو بن عثمان سیبویہ : المتوفی ١٨٥ ہـ ، نحو میں بصرہ کے مکتبہ فکر کا امام اور نحو کی مشہور کتاب ،،الکتاب، کا مصنف ، جو قرآن نحو مشہور ہے۔
- ١٢ تمام حسان : ،،اللغة بين المعيارية والوصفيّة ، (مصر ، مکتبۃ الانجلو) ١٩٥٨ ، ص ٢٣ - ٢٥
- ١٣ رو سو ، المتوفی ١٨٢٨ فرانس کا مشہور فلسفی ، انشا برداز اور ماهر عمرانیات۔
- ١٤ هریٹر ، المتوفی ١٨ دسمبر ١٨٠٣ ، جرمنی کا مشہور نقاد ، فلسفی اور ماهر لسانیات "Essay on the Origin of Language"
- ١٥ بلومفیلڈ ، المتوفی ١٨ اپریل ١٩٣٩ ، بیسویں صدی کا مشہور ماهر لسانیات جس کی کتاب "Language" (١٩٣٣) لسانیات کی دنیا میں مشہور ہوئی۔
- ١٦ نام چومسکی ، ولادت > دسمبر ١٩٢٨ ، فلاڈیلفیا - امریکہ ماهر لسانیات ، ادیب ، اور ماهر سیاسیات . مصنف

- ۱۸ - شوکت سبزواری ڈاکٹر : لسانی مسائل (کراچی، مکتبہ اسلوب) ۱۹۶۲ء، ص - ۸
- Lado: Language Teaching, Tata, Dehli), ۱۸ - ۱۸
1976, p. 18, 19.
- ۱۹ - سبزواری : لسانی مسائل ص - ۱۳
- ۲۰ - سید محی الدین قادری زور، ڈاکٹر : هندوستانی لسانیات، (مکتبہ معین الادب لاہور) ۱۹۶۱ء ص - ۲۲
- Lado: Language Teaching by Lado, ۲۱
Chapter-2 P. 11-22.
- Winfrid-P, Lehmann, descriptive Linguistics
(Random House) Newyork 1975 Chapter 12,
13, 14, 15,
- ۲۲ - سید محی الدین قادری زور، هندوستانی لسانیات، مکتبہ معین الادب لاہور ۱۹۶۱ء ص - ۲۲
- ۲۳ - الصینی، محمود اسماعیل : التقابل اللغوی و تحلیل الاخطا (سعودی عرب، جامعہ ملک سعود) ص - ۱
- Lado: Language Teaching. P.21. ۲۳ -

